



अमेरिकी नौसेना के पोत यूएसएस कोल के नाविक गोवा में बेसबॉल मैच खेलने वाली पहली टीम बने। 23 अप्रैल को गोवा बंदरगाह पर पहुंचने के बाद उन्होंने गोवा बेसबॉल एसोसिएशन की सीनियर टीम का मुकाबला किया।

इस दोस्ताना मैच में गोवा की टीम 13-1 से जीती। इस टीम के खिलाड़ी पूरे साल अभ्यास करते हैं और उनके खेल में अब तक बहुत कुशलता आ चुकी है। वे कई भारतीय चैम्पियनशिपें जीत चुके हैं।

यूएसएस कोल की टीम जनवरी से पोत पर तैनात है। पोत पर तो खेल के अभ्यास की कोई सुविधा नहीं है लेकिन भारत में लंगर डालने के बाद टीम ने खासा अभ्यास करने का प्रयास किया।

मैच के दौरान दोनों टीमों का उत्साह बढ़ाने वालों में 100 से अधिक युवा बेसबॉल खिलाड़ी और खेल के प्रशंसक, अमेरिकी नाविक, गोवा के अधिकारी और मुंबई स्थित अमेरिकी कांसुलेट के कर्मचारी शामिल थे।

खेल समाप्त होने के बाद यूएसएस कोल के ऑपरेशंस ऑफिसर लेफ्टिनेंट रे ग्लैन ने कहा कि अमेरिकी खिलाड़ी गोवा में बेसबॉल की लोकप्रियता देखकर बहुत प्रसन्न हैं। लगता है कि पुरानी कहावत "बेसबॉल और एप्पल पाइ सा अमेरिकी" के साथ-साथ "बेसबॉल और मसाला सा भारतीय" कहने का भी दौर आ गया है।

गोवा में अमेरिकियों ने खेली बेसबॉल

भारतीय, 13 अमेरिकी, 1

